

இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 12-03-2024

திருச்சூர்

திருச்சூர்

‘குடகா’ பழனிசாமி!

போதைப் பொருள் அதிகமாகி விட்டதாகச் சொல்லி போராட்டம் நடத்தப் போகிறாராம் ‘குடகா’ பழனிசாமி!

ஜாப் சாதிக் என்பவர் எந்த மாநிலத்தில் மாட்டினார்? எங்கோ மாட்டினார். அவர் தமிழ்நாட்டைச் சேர்ந்தவர் என்பதால் தமிழ்நாட்டில் போதை மருந்து பரவி விட்டது என்று சொல்ல முடியுமா? என்ன புத்திசாலிகள் இவர்கள்? இந்த மாதிரியான கற்பனைகள் எல்லாம் அ.தி.மு.க., பா.ஜ.க.வுக்குத்தான் வரும். அவதூறுகளை அள்ளித் தெளிப்பதன் மூலமாக பிழைப்பு நடத்தும் பேர்வழிகள் இவர்கள்.

போதைப் பொருள் நடமாட்டத்தை தடுக்க ஆளுநர் ரவியிடம் போய் மனுக்கொடுத்துள்ளார் பழனிசாமி. அவர் என்ன டி.ஜி.பி.யா? அவரால் எப்படி தடுக்க முடியும்? மாநிலத்தில் போதைப் பொருள்கள் நடமாட்டம் அதிகமாகவும் இல்லை. அதைத் தடுக்க இன்றைய அரசு மெத்தனமாக இருக்கவும் இல்லை. ஆனால் தனது ஆட்சி காலத்தை ‘குடகா’ காலமாக வைத்திருந்தவர் பழனிசாமிதான். குடகா வியாபாரிகளிடம் லஞ்சம் வாங்கி அவர் கட்சி நடத்தினார் என்பதை சி.பி.ஐ. நடத்தி வரும் வழக்கு முடியும் போது தெரியவரும்.

சென்னையில் சட்டவிரோதமாக தடை செய்யப்பட்ட குடகா பொருள்களை விற்பனை செய்ய அ.தி.மு.க. முன்னாள் அமைச்சர்கள், ஐ.பி.எஸ். அதிகாரிகள், வணிக வரித்துறை அதிகாரிகள் மற்றும் சென்னை மாநகராட்சி அதிகாரிகளுக்கு லஞ்சம் தரப்பட்டதாக 2017-ஆம் ஆண்டு அ.தி.மு.க. ஆட்சியில் குற்றச்சாட்டு எழுந்தது.

குடகா வியாபாரிகளிடம் வருமான வரித்துறை விசாரணை நடத்துகிறது. அப்போது தங்களது வியாபாரத்துக்கு துணை நின்றவர்கள் அ.தி.மு.க. ஆட்சியில் யார் யார் என்பதை டைரி எழுதி வைத்திருந்தார்கள் வியாபாரிகள். அந்த நிறுவனத்தில் இருந்து 40 கோடி ரூபாய் வரை லஞ்சம் பெறப்பட்டுள்ளது அ.தி.மு.க. ஆட்சியில்.

இது தொடர்பான வழக்கில் மத்திய கலால் வரித்துறை தாக்கல் செய்த பதிலில், **“டெல்லியில் இருந்து தமிழ்நாட்டுக்கு ஏராளமான குடகா பொருள்கள் கொண்டு வரப்பட்டுள்ளது. இதை விற்பதற்காக ரூ.55 கோடி வரை ஹவாலா முறையில் பண பரிமாற்றம் செய்யப்பட்டுள்ளது”** என்று கூறப்பட்டு இருந்தது.

வருமான வரித்துறையும் இதனை வலிமைப்படுத்துவது மாதிரியான ஆதாரங்களைக் கொடுத்து, தலைமை நீதிபதி இந்திரா பானர்ஜி, அப்துல் குத்தாஸ் அமர்வு, சி.பி.ஐ. விசாரணைக்கு உத்தரவிட்டது. இவை அனைத்தும் பழனிசாமி ஆட்சியில் நடந்தவை ஆகும்.

ரூ.40 கோடிக்கு மேல் லஞ்சம் பெற்றது தொடர்பாக வருமான வரித்துறை அ.தி.மு.க. ஆட்சியில் தலைமைச் செயலாளருக்கு ஒரு கடிதம் அனுப்பியது. அதில் அ.தி.மு.க. ஆட்சி காலத்து அமைச்சரான விஜயபாஸ்கர், இரு டி.ஜி.பி.க்கள் பெயர்கள் இருந்தன. ஆனால் லஞ்ச ஒழிப்புத் துறையின் முதல் தகவல் அறிக்கையில் இவர்கள் பெயர் இடம் பெறாத வகையில் பழனிசாமி இவர்களை காப்பாற்றினார். சில ஊழியர்களை மாட்டி விட்டு அ.தி.மு.க. அமைச்சர்களை தப்பிக்க வைத்தார் பழனிசாமி.

அ.தி.மு.க. அமைச்சர் லஞ்சம் பெற்றதற்கான ஆதாரங்கள் கொண்ட ஒரு கோப்பு ஒன்றை வருமான வரித்துறை அனுப்பி இருந்தது. அந்த ஆவணங்களுையே காணாமல் ஆக்கினார்கள் பழனிசாமி ஆட்சியில்.

குடகா வழக்கை விசாரித்த லஞ்ச ஊழல் தடுப்புத்துறை கூடுதல் டி.ஜி.பி. மஞ்சுநாதா திவிரென்று மாற்றப்பட்டார். அவர் இருந்தால் இந்த வழக்கை முறையாக நடத்தி விடுவார் என்று பயந்து தூக்கி அடித்தார் பழனிசாமி.

உயர்நீதிமன்ற ஆணையின்படி விஜிலென்ஸ் ஆணையராக நியமிக்கப் பட்டு - குடகா வழக்கை விசாரித்து வந்த வி.கே.ஜெயக்கொடி ஐ.ஏ.எஸ். 5 மாதங்களில் பழனிசாமியால் மாற்றப்பட்டார்.

குடகா வழக்கில் தொடர்புடைய சிவக்குமார், செந்தில் முருகன் - ஆகிய இரண்டு அரசு ஊழியர்கள் மீது ‘வழக்குத் தொடர்’ சி.பி.ஐ. அனுமதி கோரியது. அதற்கு பழனிசாமி அரசு அனுமதி தரவில்லை. திரும்பத் திரும்ப கேட்ட பிறகு 20 மாதங்கள் கழித்து அனுமதி அளித்தார் பழனிசாமி.

அமைச்சர் விஜயபாஸ்கர், முன்னாள் டி.ஜி.பி. டி.கே.ராஜேந்திரன் உள்ளிட்டவர்கள் மீதான நடவடிக்கைக்கு பழனிசாமி இறுதிவரை அனுமதி தரவே இல்லை.

எந்த அதிகாரிகள் மீது புகார் எழுந்ததோ, அவருக்கே பணி நீட்டிப்பு தரப்பட்டது பழனிசாமி ஆட்சியில். தன் மீதான குற்றச்சாட்டுக்கு பரிசுரம் தேட வழக்கு போட அவருக்கே அனுமதியும் தரப்பட்டது. இதுதான் பழனிசாமி, தனது ஆட்சி காலத்தில் போதைப் பொருட்களை ஒழித்த டைசனம் ஆகும். இப்போது போதைக்கு எதிராக போராட்டம் நடத்த வந்திருக்கும் பழனிசாமியின் டைசனம் இதுதான்.

மனுவை யாரிடம் கொடுக்கிறார்? பா.ஜ.க. வின் கிண்டல் கிளைச் செயலாளரைப் போலச் செயல்படும் ஆளுநரிடம் கொண்டு போய் கொடுக்கிறார் பழனிசாமி.

போதைப் பொருள் கடத்தியதாக பா.ஜ.க.வைச் சேர்ந்த 14 பேர் சிறையில் இருக்கிறார்கள்.

★ Narcotics drugs and Psychotropic Substances act 1985 (NDPS Act) என்கிற போதை மருந்துகள் மற்றும் உளவறியூட்டும் பொருட்கள் சட்டத்தின் கீழ் **சென்னை, தாம்பரம், ஆவடி, காஞ்சிபுரம், செங்கல்பட்டு, திருச்சி, பெரம்பலூர், தஞ்சாவூர், மயிலாடுதுறை, மதுரை உள்ளிட்ட காவல் பகுதிகளில் கைதானவர்கள் பட்டியல் இது...**

- சரவணன் (பா.ஜ.க., உறுப்பினர்).
- ராஜேஷ் (சென்னை 109 வார்டு பா.ஜ.க வட்டத் தலைவர்)
- விஜய நாராயணன் (பா.ஜ.க., மத்திய சென்னை மேற்கு மாவட்டச் செயற்குழு உறுப்பினர்).
- விஜயலட்சுமி (பா.ஜ.க. செங்கல்பட்டு வடக்கு மாவட்ட தலைவர், நெடுஞ்ளம் துணை தலைவர்).
- மணிகண்டன் (பா.ஜ.க. தாழ்த்தப்பட்டோர் பிரிவு மண்டல தலைவர்).
- ஆனந்த் ராஜ் (திருவள்ளூர் மேற்கு மாவட்ட பா.ஜ.க. SC/ST பிரிவு மாவட்ட துணைத் தலைவர்).
- ராஜா என்ற வகூல் ராஜா (காஞ்சிபுரம் மாவட்ட பா.ஜ.க. இளைஞர் நலன் அபிவிருத்தி பிரிவு செயலாளர்).
- குமார் @ குணசீலன் (பா.ஜ.க. உறுப்பினர்).
- மணிகண்டன் (திருச்சி பா.ஜ.க. உறுப்பினர்).
- லுவிங்கோ அடைக்கிராஜ் (பெரம்பலூர் மாவட்ட பா.ஜ.க. முன்னாள் செயலாளர்).
- சிதம்பரம் என்ற குட்டி (தஞ்சாவூர் வடக்கு மாவட்ட பா.ஜ.க. துணைத் தலைவர்).
- ராஜா என்கிற சூரக்கோட்டை ராஜா (பா.ஜ.க. விவசாய பிரிவு மாநிலச் செயற்குழு உறுப்பினர்).
- சத்யா என்கிற சத்யராஜ் (பா.ஜ.க. உறுப்பினர்).
- காசிராஜன் என்கிற காசி (மதுரை நகர பா.ஜ.க. இளைஞர் பிரிவு செயலாளர்).

- போதைக்கு எதிராக அறிக்கை கொடுக்க முழுத் தகுதி உடையவர்தான் பா.ஜ.க. கால ஆளுநர் ரவி!



முதலமைச்சர் மு.க.ஸ்டாலின் அவர்கள் நேற்று (11.3.2024) தருமபுரியில் நடைபெற்ற அரசு விழாவில், பல்வேறு அரசுத் துறைகளின் சார்பில் 8,736 பயனாளிகளுக்கு 95 கோடியே 54 இலட்சம் ரூபாய் மதிப்பிலான அரசு நலத்திட்ட உதவிகள் வழங்கும் நிகழ்வில், அண்ணல் அம்பேத்கர் தொழில் முன்னோடிகள் திட்டத்தின் கீழ் பயனாளிகளுக்கு நலத்திட்ட உதவிகளை வழங்கினார். இந்த விழாவில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எவ்.வேலு, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, நாடாளுமன்ற உறுப்பினர்கள் டாக்டர் செ.செந்தில்குமார், ஏ.செல்வக்குமார், எஸ்.ஆர்.பார்த்தியன், சட்டமன்ற உறுப்பினர்கள் ஜி.கே.மணி, எஸ்.பி.வெங்கடேஸ்வரன், ஓய்.பிரகாஷ், டி.மதியழகன், பிரமச்சந்திரன், தருமபுரி மாவட்ட ஆட்சித் தலைவர் திருமதி. கி.சாந்தி, உள்ளூர் அமைப்புகளின் பிரதிநிதிகள் மற்றும் அரசு உயர் அலுவலர்களும், சேலத்திலிருந்து கானொலிக் காட்சி வாயிலாக மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் இரா.ராஜேந்திரன், மாவட்ட ஆட்சித் தலைவர் டாக்டர் இரா.பிருந்தாதேவி, மாநகராட்சி ஆணையர் எஸ்.பாலசந்தர், உள்ளூர் அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

ரூ.14.85 கோடியில் – தமிழ்நாடு டாக்டர் ஜெ.ஜெயலலிதா இசை –

கவின் கலைப் பல்கலைக் கழகத்திற்கு புதிய கட்டிடம்!

சென்னை, மார்ச் 12 - தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்திற்கு ரூ.14.85 கோடி செலவில் கட்டப்பட்டுள்ள புதிய கட்டடத்தை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், சுற்றுலா, பண்பாடு மற்றும் அறிநிலையங்கள் துறையின் சார்பில் சென்னை, இராஜா அண்ணாமலைபுரம், அரசு இசைக் கல்லூரி வளாகத்தில் செயல்பட்டு வரும் தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்திற்கு தரை மற்றும் நான்கு தளங்களுடன் 14 கோடியே 85 இலட்சம் ரூபாய் செலவில் புதிதாக கட்டப்பட்டுள்ள கட்டடத்தை திறந்து வைத்தார்.

தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்தின் கீழ், சென்னை, மதுரை, கோவை மற்றும் திருவையாறு ஆகிய இடங்களில் உள்ள அரசு இசைக் கல்லூரிகள், சென்னை மற்றும் கவின்கலைக் கல்லூரிகள், மாமல்லபுரத்தில் இயங்கும் அரசு கட்டடக் கலை மற்றும் சிற்பக்கலைக் கல்லூரி, மதுரை மற்றும் திருச்சியில் இரு சுயநிதி உதவி கல்லூரிகள், சென்னையில் உள்ள தமிழ்நாடு அரசு எம்.ஜி.ஆர். திரைப்படம் மற்றும் தொலைக்காட்சி நிறுவனம் மற்றும் 13 சுயநிதி கல்லூரிகள், என மொத்தம் 23 கல்லூரிகள் இணைவுப் பெற்றுள்ளன.

மேற்குறிப்பிட்ட இணைவுப் பெற்ற கல்லூரிகளை தவிரவும் இப்பல்கலைக்கழகத்தின் கீழ் 20-ற்கும் மேற்பட்ட அங்கீகாரம் பெற்ற வெளிக்கல்வி வளாக (Off Campus) மையங்களும் இணைவுப் பெற்று செயல்பட்டு வருகின்றன.

இப்பல்கலைக்கழகம் தேர்ந்து வித்த ஆண்டு முதல் இதுநாள் வரை எந்த பல்கலைக்கழகத்திற்கும் இடங்களில் உள்ள அரசு இசைக் கலைப் பல்கலைக் கழகத்திற்கு கும்புகோணத்தில் உள்ள அரசு கவின்கலைக் கல்லூரிகள், மாமல்லபுரத்தில் இயங்கும் அரசு கட்டடக் கலை மற்றும் சிற்பக்கலைக் கல்லூரி, மதுரை மற்றும் திருச்சியில் இரு சுயநிதி உதவி கல்லூரிகள், சென்னையில் உள்ள தமிழ்நாடு அரசு எம்.ஜி.ஆர். திரைப்படம் மற்றும் தொலைக்காட்சி நிறுவனம் மற்றும் 13 சுயநிதி கல்லூரிகள், என மொத்தம் 23 கல்லூரிகள் இணைவுப் பெற்றுள்ளன.

இப்புதிய கட்டடத்தில் முதுகலை பட்டம் படிப்பாக இசைத் துறையில் குரலிசை, வீணை, வயலின், மிருதங்கம், நாடஸ்வரம் மற்றும் பரதநாட்டிய படிப்புகளையும், கவின்கலையில் ஓவியம் மற்றும் காட்சிவழித் தகவல் தொடர்பு வடிவமைப்பு படிப்புகளையும், இசை மற்றும் கவின்கலைப் பிரிவுகளின் கீழ் ஆராய்ச்சி படிப்பு பயின்று வரும் மாணவ, மாணவியர்களுக்கான வகுப்பறைகள், நூலகம் மற்றும் மின்னணு நூலகம், நவீன வசதியுடன் கூடிய ஸ்டூடியோ அறை, செயல்முறை பயிற்சிக்கான கருவிகள் மற்றும் உபகரணங்கள், அலுவலர்கள், ஆசிரியர்கள், ஆசிரியரல்லா அலுவலகப் பணியாளர்களுக்கான அறைகள், நவீன வசதியுடன் கூடிய கூட்ட அரங்கு, ஆட்சிமன்றக் குழு கூட்ட அரங்கு, திரையரங்கம், ஆராய்ச்சி படிப்புகளுக்கான மையம் போன்ற பல்வேறு வசதிகளுடன் இக்கட்டடம் கட்டப்பட்டுள்ளது.

இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், கலை மற்றும் பண்பாட்டுத் துறை இயக்குநர் எஸ்.ஆர். கார்த்தி, தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக் கழக துணை வேந்தர் டாக்டர் சி. செளமியா, பதிவாளர் திருமதி சிவசௌந்தரவல்லி ஆகியோர் கலந்து கொண்டனர்.

தூத்துக்குடி மாவட்டம் – பேரூரணி கிராமம் அருகே நீராவி குளத்தில் மூழ்கி

உயிரிழந்த குழந்தைகளின் பெற்றோருக்கு ஆறுதல் - நிதியுதவி!

சென்னை, மார்ச் 12 - தூத்துக்குடி மாவட்டம் பேரூரணி கிராமம் அருகே நீராவிக்குளத்தில் மூழ்கி உயிரிழந்த குழந்தைகளின் பெற்றோருக்கு ஆறுதல் மற்றும் நிதியுதவியை முதலமைச்சர் மு.க.ஸ்டாலின் அவர்கள் அறிவித்துள்ளார்.

இதன்குறித்து அவரது அறிவிப்பு வருமாறு :-

தூத்துக்குடி மாவட்டம் மற்றும் வட்டம், பேரூரணி கிராமத்தைச் சேர்ந்த லைசம்மன் என்பவரது குழந்தைகள் செல்வி. சந்தியா (வயது 13), செல்வி. கிருஷ்ணவேணி (வயது 10) மற்றும் செல்வன். இசக்கிராஜா (வயது 8) ஆகிய மூவரும் நேற்று 09.03.2024 மாலை தனது உறவினருடன் பேரூரணி கிராமத்தில் உள்ள நீராவிக்குளத்தில் குளிக்கச் சென்ற போது எதிர்பாராத விதமாக தண்ணீரில் மூழ்கி உயிரிழந்தனர் என்ற துயரமான செய்தியைக் கேட்டு மிகவும் வருத்தமும், வேதனையுமடைந்தேன்.

இவ்விபத்தில் உயிரிழந்த குழந்தை அவர்கள் பெற்றோருக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன். உயிரிழந்த குழந்தைகளின் பெற்றோருக்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

3251 பயனாளிகளுக்கு

திண்டுக்கல்லில் ரூ.29.96 கோடியில் அரசின் நலத்திட்ட உதவிகள்!

அமைச்சர் இ.பெரியசாமி வழங்கினார்!

திண்டுக்கல், மார்ச் 12 - திண்டுக்கல்லில் நடைபெற்ற நிகழ்ச்சியில் 3251 பயனாளிகளுக்கு ரூ.29.96 கோடி மதிப்பீட்டிலான அரசின் நலத்திட்ட உதவிகளை ஊரக வளர்ச்சித் துறை அமைச்சர் இ.பெரியசாமி வழங்கினார்.

நிகழ்ச்சிக்கு மாவட்ட ஆட்சித் தலைவர் பூங்கொடி தலைமை வகித்தார். கிழக்கு மாவட்டச் செயலாளர் இ.பெ.செந்தில்குமார், திண்டுக்கல் நாடாளுமன்ற உறுப்பினர் வேலுச்சாமி ஆகியோர் நிகழ்ச்சிக்கு முன்னிலை வகித்தனர்.

இந்த விழாவில் அமைச்சர் இ.பெரியசாமி தெரிவித்ததாவது:-

தமிழ்நாடு முதலமைச்சர் தமிழக மக்களின் நலனுக்காக பல்வேறு திட்டங்களை அறிவித்து, எல்லோருக்கும் எல்லாம் என்ற வகையில் செயல்படுத்தி வருகிறார். பொதுமக்கள் வாழ்க்கைக்குத் தேவையான கல்வி, குடிநீர் வசதி, சாலை வசதி, போக்குவரத்து வசதி உள்ளிட்ட அடிப்படை வசதிகள் நிறைவேற்றப்பட்டு வருகின்றன. குடும்பத் தலைவி களுக்கு மாதம் ரூ.1000 வழங்கும் கலைஞர் மகளிர் உரிமைத் திட்டம் செயல்படுத்தப்படுகிறது. இத்திட்டத்தில் தமிழகம் முழுவதும் 1.15 கோடி மகளிர் பயனடைந்து வருகின்றனர்.

இத்திட்டத்தில் விடுபட்டவர்கள் உரிய ஆவணங்களுடன் மேல்முறையீடு செய்தால், அவர்களுடைய விண்ணப்பங்கள் பரிசீலிக்கப்பட்டு தகுதியுடைய அனைவருக்கும் இத்திட்டத்தின் பயன்கள் கிடைக்க நடவடிக்கை மேற்கொள்ளப்பட்டு வருகிறது.

முதலமைச்சர் கிராமப் புற சாலை மேம்பாட்டுத் திட்டத்தின் கீழ், ரூ.4000 கோடி நிதி ஒதுக்கீடு செய்யப்பட்டு, 10,000 கி.மீட்டர் நீளம் சாலைகள் மேம்படுத்தப்பட்டு குக்கிராமங்கள் இணைக்கப்பட்டு வருகின்றன. திண்டுக்கல் மாவட்டத்தில்

தில் மாணவ, மாணவிகளின் கல்வி மேம்பாட்டுக் காக பல்வேறு திட்டங்கள் செயல்படுத்தப்பட்டு வருகின்றன. திண்டுக்கல் மாவட்டத்திற்கு மட்டும் 2 ஆண்டுகளில் 7 கல்லூரிகள் தொடங்க அனுமதி வழங்கப்பட்டுள்ளது.

வீட்டற்ற ஏழை, எளிய பொதுமக்களுக்கு நிரந்தர குடியிருப்புகள் வழங்குவதற்காக இலவச வீட்டு மனைப்பட்டா, வீடு கட்டி வழங்கும் திட்டங்கள் செயல்படுத்தப்படுகின்றன.

தமிழ்நாடு முதலமைச்சர் அவர்கள், ஒரு இலட்சம் ஏழை, எளிய பொதுமக்களுக்கு இலவச வீட்டுமனைப்பட்டா வழங்கும் திட்டத்தை மயிலாடுதுறையிலிருந்து கானொலிக்காட்சி மூலம் பயன்பெறும் வகையில் திட்டங்களை செயல்படுத்தி வரும் முதலமைச்சர் அவர்களுக்கு என்மதின்றும் ஆதரவு அளிக்க வேண்டும், என ஊரக வளர்ச்சித் துறை அமைச்சர் இ.பெரியசாமி பேசினார்.

திண்டுக்கல் கிழக்கு, நத்தம், ஒட்டன்சத்திரம், பழனி ஆகிய வட்டங்களைச் சேர்ந்த மொத்தம் 4593 பயனாளிகளுக்கு ரூ.37.54 கோடி மதிப்பீட்டிலான இலவச வீட்டுமனைப் பட்டாக்கள் வழங்கப்பட்டன.

இலவச வீட்டுமனைப் பட்டாக்கள்!

விழாவில் திண்டுக்கல் மேற்கு வட்டத்தில் 392 பயனாளிகளுக்கு ரூ.1.82 கோடி மதிப்பீட்டிலும், திண்டுக்கல் கிழக்கு வட்டத்தில் 34 பயனாளிகளுக்கு ரூ.49.23 இலட்சம் மதிப்பீட்டிலும், நிலக்கோட்டை வட்டத்தில் 273 பயனாளிகளுக்கு ரூ.81.90 இலட்சம் மதிப்பீட்டிலும் என மொத்தம் 699 பயனாளிகளுக்கு ரூ.3.12 கோடி மதிப்பீட்டிலான இலவச வீட்டுமனைப் பட்டாக்கள் வழங்கப்பட்டுள்ளன.

கல்வி, சுகாதாரம், குடிநீர் என கிராமங்களில் உட்கட்டமைப்பு வசதிகளை மேம்படுத்தி, 8 கோடி மக்களும் பயன்பெறும் வகையில் திட்டங்களை செயல்படுத்தி வரும் முதலமைச்சர் அவர்களுக்கு என்மதின்றும் ஆதரவு அளிக்க வேண்டும், என ஊரக வளர்ச்சித் துறை அமைச்சர் இ.பெரியசாமி பேசினார்.